
Lakshmisubhagyavratavidhikirupanam 1

ಲಕ್ಷ್ಮೀಸೌಭಾಗ್ಯವ್ರತವಿಧಿನಿರೂಪಣಮ್ ೧

Document Information



Text title : Lakshmisubhagyavratavidhikirupanam 1

File name : lakShmIsaubhAgyavratavidhikirUpaNam1.itx

Category : devii, devI, lakShmInArAyaNIyasaMhitA, lakShmI

Location : doc_devii

Proofread by : PSA Easwaran

Description/comments : lakShmInArAyaNIyasaMhitA | khaNDa 3 | adhyAya 136/74-114||

Latest update : April 12, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 12, 2026

sanskritdocuments.org



లక్ష్మీసౌభాగ్యవ్రతవిధినిరూపణమ్ ౧



వసంతమాసమాసాద్య తృతీయాయాం తు శుక్లకే ।
పూర్వాష్టమే యజమానస్తు తిలైః స్నానం సమాచరేత్ ॥ ౭౪॥
సౌభాగ్యం లలితా దేవీ వవే నారాయణం తదా ।
తయా సహైవ మాం నారాయణం సమ్పూజయేత్ ప్రగే ॥ ౭౫॥
తృతీయాయాం ఫలైః పుష్పైర్ధూపైర్ద్ధీపైర్నివేదనైః ।
పశ్చిమగవ్యేన చ తీర్థతోయైః సంస్నాపయేచ్ఛ్చియమ్ ॥ ౭౬॥
నమో లక్ష్మ్యై మహాలక్ష్మ్యై లలితాయై తు మస్తకే ।
నమో దేవ్యై మహాదేవ్యై లలితాయై ముఖే నమః ॥ ౭౭॥
నమో బ్రాహ్మ్యై మహాబ్రాహ్మ్యై వైష్ణవ్యై హృదయే నమః ।
నమో మాత్రే మహామాత్రే నారాయణ్యై తథోదరే ॥ ౭౮॥
నమః శ్రియై మహాశ్రియై వాసుదేవ్యై కటిస్థలే ।
నమో భాగ్యై మహాభాగ్యై సౌభాగ్యాయై ఉరౌ నమః ॥ ౭౯॥
నమో భూమ్నై మహాభూమ్నై వ్యాపికాయై చ పాదయోః ।
నమోఽనాదికృష్ణనారాయణపత్న్యై సమస్తతః ॥ ౮౦॥
సౌభాగ్యభవనాయై తే నమః కాంతావిభూతయే ।
నమో యుగలరూపాయై దమ్పత్యై తే నమో నమః ॥ ౮౧॥
సర్వసౌభాగ్యయుక్తాయై లలితాయై నమో నమః ।
ఏవం సంస్నాప్య విధినా వస్త్రాలంకారమర్చయేత్ ॥ ౮౨॥
భూషణాని సమస్తాని శృంగారాణి సమర్పయేత్ ।
ఘృతం సింధూరకం క్షీరం కుఙ్కుమం లవణం తథా ॥ ౮౩॥
జీరకం కఙ్గలం చాపి చందనం రక్తచందనమ్ ।
హరిద్రాం కర్పూరకం చ కస్తూరీం కఙ్కుణాని చ ॥ ౮౪॥

శృంగులం నత్తికాం తస్మిం నూపురోర్మికసంయుతామ్ ।
 నిష్పావాన్ పత్రికాం పూగీఫలం తామ్బూలకం తథా ॥ ౧౫॥
 శర్కరాం చ లవణం చ ఏలాం సంస్థాపయేత్ పురః ।
 ధూపం దీపం చ నైవేద్యం దద్యాజ్జలం సుగన్ని చ ॥ ౧౬॥
 ఆరార్చికం ప్రకుర్వాద్వై లలితాయాః ప్రదక్షిణమ్ ।
 నమస్కారం పునః కుర్యాత్ పుష్పాజ్జాలిం సమర్పయేత్ ॥ ౧౭॥
 ప్రార్థయేల్లలితాం కృష్ణం దీయేతాం భాగ్యముత్తమమ్ ।
 దమ్పతీరూపమేవాపి హ్యఖణ్ణితసుఖావహమ్ ॥ ౧౮॥
 రసధాన్యాదిభోజ్యాని మిష్టాన్నాని సదా గృహే ।
 సూపౌదనాని శాకాని దధ్యోదనాని యాని చ ॥ ౧౯॥
 క్షీరోద్భవాని సర్వాణి చేక్షుభవాని యాని చ ।
 వేశవారాదికం చాపి ముఖవాసాదికాని చ ॥ ౨౦॥
 శయ్యాస్తరణయానాని వేషశృంగారకాణి చ ।
 భూషామ్పరాణి సర్వాణి వివిధాభూషణాని చ ॥ ౨౧॥
 యానవాహనరథకా గోవాజిగజసద్వృషాః ।
 దాసదాసీభృత్యసఖీవర్గాః స్వర్ణాలయాస్తథా ॥ ౨౨॥
 భవనాని విచిత్రాణి క్షేత్రాణి వాటికాస్తథా ।
 మహోద్యానాని సర్వాణి వంశః పుత్రాః సుతాస్తథా ॥ ౨౩॥
 స్నుషాశ్చ బాన్ధవాశ్చాపి యశో కీర్తిశ్చ సమ్పదః ।
 ఋద్ధిః శాన్తిః రత్నగజా ఆరోగ్యం ధర్మ ఉత్తమః ॥ ౨౪॥
 భక్తిర్జ్ఞానం చ దీయంతాం కృష్ణా ధామాక్షరం తతః ।
 ఏవమభ్యర్చ్య తౌ తత్ర స్థాపయేన్మణ్డపే త్వథ ॥ ౨౫॥
 హవనం తు ప్రకుర్వాద్వై చాష్టోత్తరశతాత్మకమ్ ।
 దక్షిణాం చ తతో దద్యాద్ భోజయేద్విప్రసజ్జనాన్ ॥ ౨౬॥
 దీనానాథాన్ భోజయేచ్ఛ దద్యాద్ధానాని వై తతః ।
 పరిహారం ప్రకుర్వీత మధ్యాహ్నా పునరేవ చ ॥ ౨౭॥
 భోజయేద్వివిధం భోజ్యం జలం తామ్బూలకం దిశేత్ ।

స్వాపయేద్ధటికాముత్థాపయేత్ కృష్ణాం నరాయణమ్ ॥ ౯౮॥
 జలం ఫలం ప్రదద్యాచ్చ సాయం రాత్రౌ ప్రపూజయేత్ ।
 ఆరార్త్రికం సోత్సవం చ కారయేద్భోజయేత్తతః ॥ ౯౯॥
 స్వాపయేద్భగవన్తా తౌ శయనే మృదులే శుభే ।
 సహైవ శయనం చైతత్ సౌభాగ్యశయనం వ్రతమ్ ॥ ౧౦౦॥
 ప్రాతరుత్థాపయేద్దేవౌ పూజయేద్విధినా తతః ।
 తథా చ ద్విజదామృత్యం పూజయేద్వస్త్రభూషణైః ॥ ౧౦౧॥
 సౌభాగ్యాఽష్టకసంయుక్తం సువర్ణచరణద్వయమ్ ।
 ద్వయోశ్చతుష్టయం దద్యాద్విప్రాయ సాధవే తదా ॥ ౧౦౨॥
 లలితాం గురవే దద్యాత్ కృష్ణం దద్యాత్తు సాధవే ।
 యుగలం సాధవే దద్యాత్ సౌభాగ్యచిరతాఽఽప్తయే ॥ ౧౦౩॥
 ఏవం సంవత్సరం యావత్ తృతీయాయాం సమాచరేత్ ।
 వత్సరాస్తే ప్రకూర్యాచ్చ సూద్యాపనం మహత్తమమ్ ॥ ౧౦౪॥
 చైత్రే శృంగ్ఖాటకం దద్యాద్వైశాఖే ఘృతపాయసమ్ ।
 జ్యేష్ఠే మన్దారకుసుమం వృన్దాపత్రం శుచౌ తథా ॥ ౧౦౫॥
 శ్రావణే దధి దద్యాచ్చ నభస్యే తు కుశోదకమ్ ।
 క్షీరమాశ్వయుజే మాసి కార్తికే నవనీతకమ్ ॥ ౧౦౬॥
 మార్గే మాసే ద్విదలాం చ పౌషే ఘృతం సశర్కరమ్ ।
 మాఘే కృష్ణాతిలాన్ దద్యాత్ పంచుగవ్యం తు ఫాల్గునే ॥ ౧౦౭॥
 తులసీకమలాదీని సర్వమాసే మతాని వై ।
 ఏవం కృత్వా వ్రతం నారీ కుమారీ విధవాఽపి వా ॥ ౧౦౮॥
 వ్రతాస్తే శయనం దద్యాత్ సర్వోపస్కరసంయుతమ్ ।
 లక్ష్మీనారాయణౌ హైమౌ శయనే స్థాపయేత్తతః ॥ ౧౦౯॥
 దానం దద్యాద్బ్రాహ్మణాయ సాధవే వా సుపూజినే ।
 ధాన్యాలక్ష్కారగోదానం ధనం దద్యాద్ద్విజాతయే ॥ ౧౧౦॥
 ఏవం కరోతి యః సమ్యక్ సౌభాగ్యశయనవ్రతమ్ ।
 సర్వాన్ కామానవాప్నోతి పదం చానస్తమశ్నుతే ॥ ౧౧౧॥

యస్తు ద్వాదశవర్షాణి సౌభాగ్యశయనవ్రతమ్ ।

కరోతి స్త్రీ నరో వాపి దేవ్యనుగ్రహాలితౌ ॥ ౧౧౨॥

పూజ్యమానౌ వసేతాం స్వః యావత్కల్పాయతత్రయమ్ ।

శృణుయాద్వా పఠేద్వాపి ప్రదద్యాదథ వా మతిమ్ ॥ ౧౧౩॥

సోఽపి దేవేశ్వరో భూత్వా స్వర్గే వసేన్న సంశయః ।

భుక్తిం ముక్తిమవాప్నోతి శాశ్వతానన్దసంపదః ॥ ౧౧౪॥


ఇతి శ్రీలక్ష్మీనారాయణీయసంహితాయాః ద్వాపరయుగసంతానాత్మకస్య

తృతీయఖణ్డే ౧౩౭-అధ్యాయాంతర్గతం


లక్ష్మీనారాయణీయసంహితా । ఖణ్డ ౩। అధ్యాయ ౧౩౬/౭౪-౧౧౪॥

lakShmInArAyaNIyasaMhitA . khaNDa 3. adhyAya 136/74-114..

Proofread by PSA Easwaran

——
Lakshmisaubhagyavratavidhinirupanam 1

pdf was typeset on April 12, 2026

——
Please send corrections to sanskrit@cheerful.com

